
आपने 'सरकार' शब्द का जिक्र कई बार सुना होगा। इस पाठ में आप यह 
पढ़ेंगी कि सरकार क्‍या हे और यह हमारे जीवन में कितनी महत्त्वपूर्ण 
भूमिका निभाती है। सरकारें क्या करती हैं? वे निर्णय कंसे लेती हैं? 
अलग-अलग तरह की सरकारों, जैसे लोकतांत्रिक सरकार एवं राजतत्रीय 
सरकार के बीच क्या अतर है? चलिए, पढ़ कर पता लगाते हैं... 


रक्षा की माँग | 
बाढ्पीड़ितों के लिए 
से राहत सामग्री 





ऊपर दी गई अखबार की सुर्खियों को देखिए। ह रएक देश को विभिन्न निर्णय लेने एव 
इनमें सरकार के जिन कामों को बात को जा रही काम करने के लिए सरकार की जरूरत 
दै उनकी सूची बनाइए। होती है। ये निर्णय कई विषयों से संबंधित हो 
| सकते हैं - सड़कें और स्कूल कहाँ बनाए 
जाएँ, बहुत ज्यादा महँगी हो जाने पर किसी 
| चीज़ के दाम केसे घटाए जाएँ अथवा बिजली 
क्या सरकार को काम बहुत ही विस्तृत नहीं है? हि आपूर्ति को कैसे बढ़ाया जाए। सरकार कई 


आपके अनुसार सरकार क्या है? कक्षा में इस सामाजिक मुद्दों पर भी oa करती हैं 
पर चर्चा कौजिए। उदाहरण के लिए सरकार गरीबों को मदद 

करने के लिए कई कार्यक्रम चलाती है। इनके 
अलावा वह अन्य महत्त्वपूर्ण काम भी करती 
है, जेसे डाक एवं रेल सेवाएँ चलाना। 


सरकार का काम देश की सीमाओं की 
सुरक्षा करना और दूसरे देशों से शांतिपूर्ण संबंध 
बनाए रखना भी हे। उसकी ज़िम्मेदारी यह 
सुनिश्चित करना है कि देश के सभी नागरिकों 
को पर्याप्त भोजन और अच्छी स्वास्थ्य 
सुविधाएँ मिलें। जब प्राकृतिक विपदा घेरती हे, 
जैसे सुनामी या भूकंप, तो मुख्य रूप से 
सरकार ही पीडित लोगों की सहायता करती है। 
अगर कहीं कोई विवाद होता है या कोई 
अपराध करता है तो लोग न्यायालय जाते हैं। 
न्यायालय भी सरकार का ही अंग है। 

शायद आपको यह जानकर अचरज हो रहा 
होगा कि सरकार इतना सब कुछ क॑से कर 
पाती है और सरकार के लिए इन कामों को 





क्या आप सरकार के ऐसे कुछ और कामों 
के उदाहरण दे सकती हैं जिनकी चर्चां 
ऊपर नहीं की गई है? 

1. 

2. 

ठ 


करना क्यों जरूरी है। जब लोग इकट्ठे रहते हैं 
और काम करते हैं तो कुछ हद तक एक 
व्यवस्था की जरूरत होती है जिससे आवश्यक 
निर्णय लिए जा सक। कुछ नियमों की जरूरत 
होती है जो सब पर लागू हों। उदाहरण के लिए 
संसाधनों के नियंत्रण और देश की सीमा की 
सुरक्षा की जरूरत होती है ताकि लोग सुरक्षित 
महसूस कर Uhl लोगों के लिए सरकार कई 
तरह के कामं करती है। ae नियम बनाती है, 
निर्णय लेती है और अपनी सीमा में रहने वाले 
लोगों पर उन्हें लागू करती है। 


कुछ उदाहरण जो सरकार के 
अंग हैं - सर्वोच्च न्यायालय, 
भारत पेट्रोलियम, भारतीय रेल 





2020-21 


सरकार के स्तर 


अब आपको पता है कि सरकार कितनी सारी 
अलग-अलग चीजों के लिए जिम्मेदार है तो क्या 
आप सोच सकती हैं कि सरकार ये सारे इंतजाम 
केसे करती होगी? दरअसल सरकार अलग- 
अलग स्तरों पर काम करती है-स्थानीय स्तर पर, 
राज्य के स्तर पर एवं राष्ट्रीय स्तर पर। स्थानीय 
स्तर का मतलब आपके गाँव, शहर या मोहल्ले 

से है। राज्य स्तर का मतलब है जो पूरे राज्य को 
ध्यान में रखे, जेसे हरियाणा या असम की सरकार 
पूरे राज्य में काम करती है (मानचित्रों को देखें)। 
राष्ट्रीय स्तर को सरकार का संबंध पूरे देश से 
होता है। इस किताब में आप आगे चलकर पढ़ेंगी 
कि स्थानीय सरकार क॑से काम करती है और 
आगे को कक्षाओं में राज्य एवं राष्ट्रीय स्तर पर 
सरकार के कामों के बारे में जानेंगी। 

नोटः आंध्र प्रदेश राज्य के पुनर्गठन के बाद, 2 जून 2014 को तेलंगाणा भारत का 29वाँ राज्य बना। 
31 अक्तूबर 2019 से जम्मू और कश्मीर राज्य दो अलग-अलग केंद्र शासित प्रदेशों में बाँटा गया- जम्मू और कश्मीर 
तथा लद्दाख। 

सरकार एवं कानून 

सरकार कानून बनाती है और देश में रहने वाले 
सभी लोगों को वे कानून मानने होते हैं। केवल 
यही वह तरीका है जिससे सरकार काम कर 
सकती है। सरकार के पास जैसे कानून बनाने 
की ताकत होती है बैसे ही यह ताकत भी होती 
है कि लोगों को कानून मानने के लिए बाध्य 
करे। उदाहरण के लिए एक कानून है कि गाड़ी 
चलाने वाले के पास लाइसेंस होना चाहिए। 
अगर कोई लाइसेंस के बिना गाड़ी चलाते हुए 
पकड़ा जाए तो उसे जेल की सजा काटनी 
पड़ती है या जुर्माना भरना पड़ता है। 


किसी दूसरे कानून को लेकर यह 
विचार कीजिए कि लोगों के लिए. 
उसे मानना क्यों ज़रूरी है। 


सरकार जो कार्रवाई कर सकती है, उसके 
अलावा अगर लोगों को लगे कि किसी कानून 
का ढंग से पालन नहीं हो रहा है तो वे भी 
कुछ कदम उठा सकते हैं। उदाहरण के लिए 
अगर किसी व्यक्ति को यह लगे कि उसको 
उसके धर्म या उसको जाति के कारण किसी 
नौकरी में नहीं लिया गया तो वह न्यायालय जा 
सकती है और यह दावा कर सकती है कि 
कानून का पालन नहीं हो रहा है। तब न्यायालय 
आदेश देगा कि कया कदम उठाने की जरूरत है। 


सरकार के प्रकार 


सरकार को निर्णय लेने और कानूनों का पालन 
करवाने यानी उन्हें बाध्य बनाने की शक्ति कौन 
देता है? 

इस प्रश्‍न का उत्तर इस बात पर निर्भर 
करता है कि उस देश में amet सरकार है। 


सरकार क्या है? / 35 


लोकतंत्र में तो लोग ही सरकार को यह शक्ति 
देते हैं। लोग ऐसा चुनाव के माध्यम से करते 
हैं। वे अपनी पसंद के नेता को वोट देकर 
चुनते हैं। एक बार चुन लिए जाने के बाद यही 
लोग सरकार बनाते हैं। लोकतंत्र में सरकार को 
अपने निर्णयो एवं उठाए गए कदमों का आधार 
बताना होता है और सफाई देनी होती है। 

एक दूसरी तरह की सरकार होती है जिसे 
राजतंत्रीय सरकार कहते हैं। इसमें राजा या रानी 
के पास निर्णय लेने और सरकार चलाने की 
शक्ति होती है। राजा के पास सलाहकारों का 
एक छोटा-सा समूह होता है जिससे वह 
विभिन्न मुद्दों पर चर्चा कर सकता है। अंतिम 
निर्णय लेने की शक्ति उसी के पास रहती है। 
लोकतंत्र के समान राजतंत्र में राजा या रानी 
को अपने निर्णय के आधार नहीं बताने पड़ते 
और न ही अपने निर्णयों की सफ़ाई देनी 
पड़ती है। 

* लोकतंत्र में लोगों की भागीदारी उन निर्णयों |... तांत्रिक सरकार 
को लेने में महत्त्वपूर्ण है जो उनको भारत एक लोकतंत्र है। इस लोकतांत्रिक 
प्रभावित करते हैं। क्या आप इससे सहमत व्यवस्था को पाने के लिए हमने लंबी लड़ाई 
हैं? अपने जवाब के दो कारण लिखिए। लड़ी है। संसार में और भी कई देश हैं जहाँ 
* आपके यहाँ जिस प्रकार की शासन लोगों ने लोकतंत्र लाने के लिए संघर्ष किए 
व्यवस्था है, उसके स्थान पर आप कैसौ हैं। ऊपर बताया जा चुका है कि लोकतंत्र की 


शासन व्यवस्था चाहेंगी? और क्यों? मुख्य बात यह है कि लोगों के पास अपने 

* नीचे दिए गए कथनों में जो गलतियाँ हैं नेता को चुनने की शक्ति होती है। इसलिए 

उन्हें सुधार कर लिखिए। एक अर्थ में लोकतंत्र लोगों का ही शासन 
१ राजतंत्र में देश के नागरिकों को होता है। 

अपनी पसंद का नेता चुनने की छूट लोकतंत्र में मूलभूत विचार यह है कि लोग 

होती है। नियमों को बनाने में भागीदार बनकर खुद ही 


० लोकतंत्र में एक राजा के पास देश शासन करें। आज के समय में लोकतांत्रिक 
पर शासन करने की संपूर्ण ताकत सरकार को प्रायः प्रतिनिधि लोकतंत्र कहते हैं। 
होती है। प्रतिनिधि लोकतंत्र में लोग सीधे भाग नहीं लेते 

० राजतंत्र में राजा या रानी द्वारा लिए हैं, बल्कि चुनाव की प्रक्रिया के द्वारा अपने 
गए निर्णयों पर लोग प्रश्न उठा सकते हैं। प्रतिनिधि को चुनते । ये प्रतिनिधि मिलकर 


मतदान के समय मतदाता 
की उंगली पर स्याही से 
निशान लगाया जाता है 
ताकि वह कवल एक 
वोट दे सके - ग्रामीण 
मतदान केंद्र का दृश्य 

सारी जनता के लिए निर्णय लेते हैं। आजकल 
कोई भी सरकार अपने आपको तब तक 
लोकतांत्रिक नहीं कह सकती जब तक वह देश 
के सभी वयस्क नागरिकों को वोट देने का 
अधिकार न दे। 

लेकिन हमेशा ऐसा नहीं था। क्‍या आप 
विश्वास कर सकती हैं कि एक समय ऐसा 
था जब लोकतांत्रिक सरकारें ओरतों और गरीबों 
को चुनाव में भाग नहीं लेने देती थीं? अपने 
शुरुआती दौर में सरकारें केवल उन्हीं पुरुषों को 
वोट देने देती थीं जो पढे-लिखे थे और जिनके 
पास अपनी संपत्ति होती थी। इसका मतलब था 
कि ओरतों, गरीबों और अशिक्षितों को वोट देने 
का अधिकार नहीं था। ऐसी स्थिति में देश 
उन्हीं नियमों के सहारे चलते थे जो ये 
गिने-चुने पुरुष बनाते थे। 

भारत में आज़ादी से पहले बहुत ही कम 
लोगों को वोट देने का अधिकार था। इसीलिए 
जनता ने संगठित होकर इस अधिकार की माँग 
की। गाँधीजी समेत कई नेताओं ने इस 
अन्यायपूर्ण व्यवहार का विरोध किया। उन्होंने 
भी जोर-शोर से यह AM उठाई। 1931 में यंग 
इंडिया पत्रिका में लिखते हुए गाँधीजी ने कहा 
था, “में यह विचार सहन नहीं कर सकता कि 
जिस आदमी के पास संपत्ति हे वह वोट दे 
सकता हे, लेकिन वह आदमी जिसके पास 
चरित्र हे पर संपत्ति या शिक्षा नहीं, वह वोट 
नहीं दे सकता या जो दिनभर अपना पसीना 
बहाकर ईमानदारी से काम करता है वह वोट 
नहीं दे सकता क्योंकि उसने गरीब आदमी होने 
का गुनाह किया है...।'' 

संसार में कहीं भी 

सरकारों ने स्वेच्छा से 

Pe अपनी शक्ति लोगों के 

Te Sy साथ नहीं बाँटी है। पूरे 

यूरोप और अमरीका में 

महिलाओं और गरीबों 

को सरकार के कार्यो में 

भागीदारी के लिए संघर्ष 

करना पड़ा। महिलाओं द्वारा 

मताधिकार के लिए किए गए 

संघर्ष ने प्रथम विश्व युद्ध के दौरान और मजबूती 

पकडी। इस आंदोलन को महिला मताधिकार 

आंदोलन कहते हैं और अंग्रेज़ी में इसे 'सफ्रेज 

मूवमेंट' कहते हैं। 'सफ्रेज़' का मतलब होता है 

बोट देने का अधिकार। युद्ध के दौरान बहुत-से 

पुरुष लड़ाई में थे, इसीलिए महिलाओं को उन 

कामों को करने के लिए बुलाया गया जो पहले 

पुरुषों के काम माने जाते थे। जब महिलाओं ने 

विभिन्न प्रकार के काम और उनकी व्यवस्था 

करना शुरू किया तो लोगों को यह देखकर बड़ा 

आश्चर्य हुआ कि उन्होंने महिलाओं और उनकी 

क्षमताओं के बारे में क्यों इतनी गलत रूढिबद्ध 

धारणाएँ बना रखीं थीं कि महिलाएँ ये काम नहीं 

कर सकतीं। इस तरह महिलाओं को निर्णय लेने 

में समान रूप से योग्य माना जाने लगा। महिला 

मताधिकार आंदोलन को साथियों ने सभी 

महिलाओं के लिए बोट देने के अधिकार की 

माँग की। उनकी आवाज सुनी जाए, इसके लिए 

उन्होंने जगह-जगह पर अपने आपको लोहे की 

जांजीरों से बाँधकर प्रदर्शन किया। उनमें से कई 

क्रांतिकारी महिलाएँ जेल गई और भूख हड़ताल 
पर बैठीं। 


अमरीका में औरतों को वोट देने का अधिकार 
1920 में मिला, जबकि इंग्लैंड को औरतों को 
यह अधिकार कुछ सालों बाद 1928 में मिला। 

पृष्ठ 33 और 34 पर मानचित्रों को देखिए। वे भारत के राज्यों, केंद्र शासित प्रदेशों और जिलों को auld हैं। इन 
मानचित्रों ओर विभिन्न अन्य संसाधनों से निम्न जानकारी का पता लगाएं 

* भारत के पड़ोसी देशों के नाम 

* आपने राज्य या केंद्र शासित प्रदेश और उसके पड़ोसियों के नाम 

* अपने जिले और उसके पड़ोसी जिलों के नाम 

* अपने जिले से राष्ट्रीय राजधानी के लिए जानेवाले मार्ग 


नीचे की तालिका में दिए गए कथनों पर नज़र दौड़ाइए। क्या 
आप पहचान सकती हैं कि वे सरकार के किस स्तर से 
संबंधित हैं? उनके आगे निशान लगाइए। स्थानीय राज्य ` राष्ट्रीय 


भारत सरकार का रूस के साथ मेत्री संबंध बनाने का निर्णय 


पश्चिम बंगाल सरकार का सारे सरकारी स्कूलों में कक्षा 8 में बोर्ड 
को परीक्षा लेने का निर्णय 


डिब्रूगढ़ और कन्याकुमारी के बीच में नई रेल सेवाएँ शुरू करने का 
निर्णय 


गाँव में एक सार्वजनिक कुएँ के स्थान को चुनने का निर्णय 
पटना में बच्चों के लिए बड़ा-सा पाक बनाने का निर्णय 


हरियाणा सरकार का सारे किसानों को मुफ़्त बिजली देने का निर्णय 


1000 रुपये का नया नोट शुरू करने का निर्णय 


OOO OO-0 O 
OOO OO Of 
OOO OO CU 


अभ्यास 


1. आप 'सरकार' शब्द से क्या समझती हें? एक सूची बनाइए कि किस तरह से सरकार आपके 
जीवन को प्रभावित करती है। 

सरकार को कानून के रूप में सबके लिए नियम बनाने की क्या जरूरत है? 

लोकतांत्रिक सरकार के आवश्यक लक्षण क्या हैं? 

महिला मताधिकार आंदोलन क्या है? उसकी उपलब्धि क्या थी? 

गांधीजी का ge विशवास था कि भारत में हरएक वयस्क को वोट देने का अधिकार मिलना 
चाहिए। लेकिन बहुत सारे लोग उनके विचारों से सहमत नहीं हैं। बहुत लोगों को लगता है कि 
अशिक्षित लोगों को, जो ज्यादातर गरीब हैं, वोट देने का अधिकार नहीं मिलना चाहिए। आपका 
क्या विचार है? क्या आपको लगता है कि यह भेदभाव का एक रूप होगा? 


EE 3 

